

3 ta' April, 1964.

Imħallfin:

Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President

Onor. T. Gouder, LL.D.

Onor. J. Flores, B.L.Can., LL.D.

Carmela Scicluna, xebba

versus

Rosina armla Azzopardi ne.

Board tal-Kera — Integrità tal-Ġudizzju — Litis Konsorzju

Fil-każ li teżisti lokazzjoni li trid tiġi terminata, l-azzjoni hi pre-

ciżament tendenti għall-mulament tar-rapport jew stat ġuridiku wiehed, u kwindi l-litis konsorzju bejn daww kollha li huma parteċipi hu necessarju. In-nuqqas tal-partecipazzjoni fil-kawża tal-komproprjetarji l-oħra, jew bhala atturi assoċjati inkella bhala konvenuti, jista' jiġi sostitwit bil-prova ċerta ta' l-adezzjoni ta' daww il-komproprjetarji għad-domanda magħmula ġudizzjarjament min wiehed minnhom: iżda mhux inqas minn dawwhekk.

Il-Qorti:— Rat it-talba tar-rikorrenti quddiem il-Board li Jirregola l-Kera biex jiehu lura l-fond hanut ir-Rabat, Saint Augustine Street, numru 66 mikri lill-intimat billi dan biddel id-destinazzjoni tiegħu.

Rat l-eċċezzjoni illi l-ġudizzju ma hux integru billi oħre r-rikorrenti hemm komproprjetarja oħra.

Rat id-deċiżjoni ta' dak il-Board ta' l-erbatax (14) ta' Novembru, 1963 li biha dik l-eċċezzjoni ġiet miċhuda, spejjeż riservati wara li l-Board ikkunsidra:—

Illi jirriżulta illi l-fond in kwistjoni kwantu għal terz indiviż huwa godut in usufrutt minghand Maria Teresa Galea, u r-rikorrent tippossiedi għalhekk żewġ terzi indiviżi: għalhekk issorġi l-kwistjoni jekk komproprjetarju jistax waħdu jitlob sgumbrament ta' fond kontra inkwilin li jikser l-obbligi tiegħu tal-lokazzjoni.

Illi komproprjetarju pro indiviso għandu l-istess drittijiet fuq il-fond komuni daww proprjetarju uniku, u l-unika restrizzjoni hija li juża l-fond skond id-destinazzjoni tiegħu u li ma' jimpedix lill-komproprjetarji l-oħra li jgawdu l-fond kif għandhom dritt jagħmlu;

Illi għalhekk jekk inkwilin jikser il-kondizzjonijiet tal-lokazzjoni, il-komproprjetarju għandu kull dritt li jeżer-

ċita l-azzjonijiet li ttih il-liġi, għax b'hekk la jkun qed juża l-fond mhux skond id-destinazzjoni u anqas ma jkun qed jimpedixxi li l-komproprjetarji l-oħra jeżerċitaw id-drittijiet fuqu, u jkun ingust li l-komproprjetarju jiġi preġudikat billi jhalli l-inkwilin jkser dawka l-kondizzjonijiet unikament għaliex il-komproprjetarji l-oħra ma jkunux iridu jeżerċitaw id-drittijiet tagħhom. Għalhekk gie deċiż (App. 14.10.38 Dr. Curmi vs. Cesareo) illi wiehed mill-komproprjetarji jista' jottieni l-iżgumbrament anki ta' komproprjetarju ieħor li jkun jokkupa l-fond b'titolu ta' lokazzjoni jekk dana jkun morus fil-hlas tal-kera.

Rat ir-rikors li bih l-imsemmija Rosina Azzopardi nomine appellat minn dik id-deċiżzjoni u talbet li tiġi revokata u li tiġi liberata mill-osservanza tal-ġudizzju bl-ispejjeż kollha kontra l-appellata.

Rat ir-risposta ta' l-appellata li qalet illi d-deċiżzjoni tal-Board hi ġusta u l-appell għandu jiġi miċhud bl-ispejjeż.

Rat l-atti kollha tal-kawża, semgħet it-trattazzjoni u kkunsidrat:—

Bħala fatt mhux kontestat illi l-appellata m'hijiex il-proprjetarja unika u esklużiva tal-fond. iżda hi komproprjetarja ma oħrajn in kwantu hi tippossiedi biss żewġ terzi indiviżi tal-fond mentri t-terz l-ieħor jappartjeni lill-Francesco Galea u bintu, soġġett għall-użufrutt ta' ommhom Maria Teresa Galea. Il-kera ta' dan it-terz dejjem daħhluh dawn Galea direttament minghand l-inkwilin. Minhabba dan il-fatt l-appellanti kienet eċċepiet quddiem il-Board illi l-ġudizzju ma kienx integru.

Din l-eċċezzjoni, kif ġa ntqal, giet riġettata mill-Board

li rritjena illi komproprjetarju 'pro indiviso' ghandu l-istess drittijiet fuq il-fond komuni daqs proprjetarju uniku, salva r-restrizzjoni biss li juza l-fond skond id-destinazzjoni tieghu u ma jimpedix lill-proprjetarji l-oħra li jgawdu l-fond kif ghandhom dritt jagħmlu. Għalhekk jekk inkwilin jikser il-kondizzjonijiet tal-lokazzjoni, il-komproprjetarju ghandu kull dritt li jeżerċita l-azzjoni li ttih il-ligi.

Kif jidher anki min-noti ta' osservazzjonijiet tal-kontendenti, il-kwistjoni nvoluta, ipprezentat ruhha diversi drabi oħra quddiem il-Qrati Tagħna, għalkemm, s'intendi, mhux dejjem taħt l-istess kontingenzi ta' fatt u mhux dejjem giet riżoluta xorta.

L-appellata ċitat l-ewwelnett is-sentenza "Ciantar Preziosi et. vs. Fabri et. 7.5.1879 (Vol. VIII p. 773). F'din is-sentenza intqal illi "il conduttore di un immobile che avesse avuto in favor suo la sua locazione da tutti i compossessori, non può eccepire contro uno di loro, che volesse esercitare i suoi diritti dipendenti dal contratto di locazione, il difetto di concorso nell'esercizio dei detti diritti degli altri compossessori." Izda, għalkemm dan jidher li ntqal b'mod ġeneriku, għandu jiġi osservat illi, id-dritt li f'dik il-kawża kien qed jiġi eżerċitat minn wiehed mill-atturi komproprjetarji kien dritt ta' preferenza, a locazione terminata, u fuq kollha, dan li kien il-komproprjetarji l-oħra, flimkien ma l-atturi, fil-fond, kien preżenti fil-kawża bħala konvenuti. Għalhekk dik is-sentenza ma tistax tkun ta' ajjut għas-soluzzjoni tal-kwistjoni preżenti, li appuntu hi, jekk il-preżenza tal-komproprjetarji kollha hix neċessarja għall-integrità tal-gudizzju. Ovvjament hi haġa li tgħid illi l-komproprjetarji l-oħra ta' fond ma jistgħux, bin-nuqqas ta' l-eżerċizzju da parti tagħhom jimpedixxu lill-komproprjetarju l-ieħor li jeżerċita d-drittijiet tieghu, u haġa

oħra diversa li teżamina jekk, biex dan il-komproprjetarju l-ieħor jista' jeżerċita ġudizzjarjament id-drittijiet tiegħu, jinhtiegħ illi jagħmlu jew in assoċjazzjoni mal-komproprjetarji l-oħra bħala atturi miegħu ~~mekka~~ billi jiċċitawhom ukoll bħala konvenuti.

Għall-istess raġuni l-aħħar imsemmija. anqas tgħin is-sentenza l-oħra fil-kawża "Bruno vs. Lauson" 16.3.1881 (Vol. IX p. 360) ukoll ċitata mill-appellata. għaliex anki f'din il-kawża, "il-komproprjetarji l-oħra oħre l-attur, ġew ċitati u kienu prezenti bħala konvenuti.

Jista' anzi forsi jingħad illi minn dawn iż-żewġ kawżi jista' jiġi mpliċitament deżunt argument kuntrarju għall-appellata, in kwantu li. għalkemm fiż-żewġ każijiet l-azzjoni kienet prinċipalment dedotta kontra l-inkliwin, b'dana kollu fil-każ il-wieħed u l-ieħor, il-komproprjetarji l-oħra ġew konvenuti fil-kawża.

It-tielet sentenza nvokata mill-appellata hi "Dr. Canataci vs. Debono" 19.11.1887 (Vol. XI p. 456). Din is-sentenza tidher, indubbjament li ssostni t-teżi ta' l-appellata. L-attur kien biss komproprjetarju u t-talba kienet għall-iżgumbrament tal-konvenuti inkwilini u l-komproprjetarji l-oħra ma kienux fil-kawża. Il-konvenuti eċċipew illi "ostava alle domande il difetto di consenso da parti degli altri comproprietari" u l-Qorti qalet:

"Non osta all'esercizio di quel diritto (cioe id-dritt li jieħu l-fond lura wara li tispira l-lokazzjoni allura korrenti) la eccezione del convenuto di non aver l'attore riportato consenso deglie altri comproprietari per la ragione che quel diritto, avendo per base il fatto di essere proprietario e di

essere pure successore dei locatori alienanti quelle porzioni, si sostiene da se senza alcuna dipendenza dagli altri comproprietari, per l'interesse che possano avere i conduttori, i quali non possano opporre il difetto di consenso di quelli all'attore, che è investito dei diritti dei suoi autori locatori, e per la ragione ancora che tale diritto non viene meno dal fatto che egli non è successore particolare di tutti i locatori ma di alcuni di loro essendo ritenuto in diritto che il compossessore di uno stabile indiviso, che non agisse contro l'interesse della comunione, può esercitare, a fronte dei terzi, tutti i diritti di proprietà, e quelli inerenti alla stessa, ammenoché non ne venga limitato l'esercizio per qualche disposizione speciale." Il-Qorti f'din is-sentenza ċċitat in sostenn iż-żewġ sentenzi ġa fuq imsemija. bla ma ġie rilevat jew kommentat il-fatt, hawn fuq speċjalment senjalat minn din il-Qorti, illi f'dawk iż-żewġ kawżi preċedenti il-komproprietarji l-oħra kienu wkoll fil-kawża.

Ir-raba sentenza ċitata mill-appellata cioè dik in re "Caruana vs. Caruana 7.3. 93 (Vol. XIII p. 439) ma kienetx tirrigwarda żgumbrament ta' inkwilin, iżda kienet tirrigwarda talta magħmula minn armla għar-rendiment ta' kont u l-hlas tal-bilanċ riżultanti b'riferenza għas-soċjetà li żewġha kellu mal-konvenut, li l-attiv tagħha kien jifforma parti mill-akkwisti konjugali. Il-konvenut kien eċċepixxa illi l-azzjoni kienet tispetta lill-eredi tal-mejjet. Il-Qorti qalet:—

"Che disponendo la legge (Ordinanza VII del 1868, articoli 191), che ciascun consorte ha la piena proprietà della sua quota e dei relativi utili o frutti, ne segue, che il medesimo ha tutti i diritti in quello della proprietà compresi, che può a tale effetto esperire tutte quelle azioni, che la legge concede al proprietario allo scopo di assicurarsi il

posseŝso e la disponibilita della proprieta comune e per essa della sua parte, e che non ha punto il bisogno di chiedere ed avere il consenso degli altri participante per conservarsi e mantenersi l'uso di tale facolta." B'dan kollu l-Qorti ex officio ordnat li jigu kjamati fil-kawza "tutti i partecipanti affinche la sentenza sia opponibile anche a loro."

Sentenza oħra citata mill-appellata hi dik in re "Maria Carmela Zammit vs. Rosario Camilleri" 15.2. 1912 (Vol. XXI, II 433), fejn intqal illi "al comproprietario e lecito di domandare lo sgombramento del conduttore che non ha titolo per occupare il fondo locato, e cio anche senza il consenso deglie altri consorti." Il-kliem "che non ha titolo per occupare il fondo," ġew issa sottolineati billi għar-rigward tiegħu, il-Qorti bi hsiebha tagħmel xi riljevi aktar il-quddiem.

Saret ukoll riferenza anki fid-deciżjoni tal-Board issa appellata, għas-sentenza, fil-kawza Dr. Curmi vs. Cesareo" 14.10.38 (Vol. XXX, I, 200) fejn ġie ritenut illi komproprietarju ta' fond li jkun inkwilin tal-fond kollu jista jigi zgumbrat mill-komproprietarji l-oħra jekk ikun baqa moruż fil-hlas tal-kera. Għar-rigward ta' din is-sentenza, pero, jigi rilevat, dak li ġa ġie rilevat aktar il-quddiem dwar xi sentenzi oħra citati mill-appellata, illi cioè f'dik il-kawza, il-komproprietarji kollha kienu fil-kawza, in kwantu li huma kollha kienu assoċjaw ruħhom fit-talba għall-izgumbrament, u għalhekk il-kwistjoni speċifika li għandha tiġi risoluta f'dan l-appell ma setgħatx tqum, u, fuq din il-kwistjoni, mela, is-sentenza citata ma tistax titfa ebda dawl. Sostanzjalment għalhekk, mis-sentenzi kollha hawn fuq imsemmija, invokati mill-appellata. l-unika waħda li verament tidher li tista tajjutaha, hi dik in re "Dr. Canataci vs. Debono."

Izda, għaf-favur tat-tezi kuntrarja sostnuta mill-appellanti tista ukoll ssir riferenza għall-diversi sentenzi oħra x'uħud aktar reċenti tal-Qorti tagħna. Hekk, fis-sentenza ta' din il-Qorti tal-erbgha (4) ta' Marzu, 1925 in re "Camilleri vs. Mifsud" (Vol. XXVI, I, 41) intqal: "Che sebbena un comproprietario di un fondo comune possa, come è stato ritenuto da questi Tribunali, domandare lo sgombramento dell'inquilino dall'intero fondo nel caso che questi non gli avesse pagato il fitto, pure, perché una tale domanda possa essere validamente proposta e sostenuta è necessario che gli altri comproprietari del fondo prestino il loro consenso a tale domanda, od almeno che questa venga proposta in contestazione dei detti comproprietari."

Ir-regola stabbilita f'din is-sentenza giet citata b'approvazzjoni fis-sentenza ukoll ta' din il-Qorti, in re "Buhagiar vs. Buhagiar" 25.4.1953 (Vol. XXXIX, I, 167 spec. 178) fejn intqal: "Ma jistax jiġi objettat li kompossessur wiehed (l-attur) ma jistax jitlob" waħdu "l-izgumbrament: għax gie deċiż minn din il-Qorti li dan jista jsir, basta li t-talba tkun, kif inhi dik presenti, fil-kontestazzjoni tal-kompossessuri l-oħra."

Fil-kawża "Tewma Castelletti vs. Sant Manduca" 29.1.1955 (XXXIX, II, 540) il-Prim'Awla tal-Qorti Ċivili rreġterat l-istess regola, anzi qalet hekk: "(Il-konvenut) eċċepixxa li l-attriċi, bħala komproprietarja, ma tistax titlob l-izgumbrament tal-konvenuti mingħajr il-kunsens u l-intervent tal-komproprietari l-oħra u dawn ma ġewx ċitati kollha. Il-prinċipju nvokat huwa skond il-ġurisprudenza kostanti tal-Qorti tagħna, izda fir-rigward biss ta' inkwilin ta' fond komuni li jkun kera mingħand il-komproprietarji kollha, jew anki mingħand wiehed minnhom biss mingħajr ma dik il-lokazzjoni tkun giet impunjata skond il-liġi, imma dejjem fir-rapporti bejn lokatur u ink-

wilin; u dan għar-raguni evidenti li l-inkwilin ikun assuma obligazzjoni fil-konfront tal-komproprjetari kollha, u għalhekk ma jistax wiehed, jew x'uhud biss mill-komproprjetari jiżgumbraw lill dak l-inkwilin, għall-bżonn bi pre-gudizzju tal-komproprjetari l-oħra. li jkunu, presumibilmente, iriduh jibqa jiddetjeni l-fond; u dana dejjem apparti l-konsiderazzjoni li mhix eżegwibbli sentenza ta' iżgumbra-ment minn kwota ndiviża ta' fond komuni."

F'din is-sentenza gie, pero, ritenut illi meta d-detenzjoni tal-fond tkun "mingħajr titolu" allura kull wiehed mill-komproprjetarji jkun jista jitlob l-iżgumbra-ment ta min ikun qed jokkupa l-fond bla titolu, anki mingħajr il-kunsens jew l-intervent tal-konsorti l-oħra — u dan fuq l-awtorita tas-sentenza "Zammit vs. Camilleri" (Vol. XXI, II, 433) ga fuq citata.

Din l-aħhar kwistjoni ma tqumx fil-każ presenti u għalhekk il-Qorti ma għandiex bżonn tippronunzja ruħha fuqha. Biss forsi jista jingħad, 'en passant', illi r-raguni tad-distinzjoni tista tkun din, illi, fil-każ li d detentur ikun jokkupa l-fond b'titolu ta' lokazzjoni, hemm kuntratt bejnu u l-komproprjetarji kollha, u dan il-kuntratt ma jistax jigi terminat jew riżolut mingħajr ma l-komproprjetari ko'llha, fil-konfront ta' l-inkwilin ikunu konsenzjenti jew inkellha jkunu kollha fil-kawża biex id-deċiżzjoni tal-Qorti tkun torbot lil kull minn kien parti fil-kuntratt. Rapport kontrattwali ta' lokazzjoni bejn inkwilin u diversi komproprjetarji 'pro indiviso'. li hu kuntratt uniku u indiviżibbli ma jistax jigi riżolut jew terminat in parti biss. Din l-istess raguni tista ma tapplikax meta, bejn id-diversi komproprjetarji u d-detentur, ma hemmx rapport kontrattwali. u d-detentur ikun jiddetjeni bla titolu.

Jekk dan hu hekk, din tista tkun raġuni għaliex il-każ

ta' komproprjetarju wiehed li jitlob l-iżgumbrament ta' kerrej u kwindi t-terminazzjoni ta' kuntratt, għandu jiġi differenzjat mill-każ ta' komproprjetarju li jitlob irrovendikazzjoni tal-ħaġa komuni mingħand l-użurpatur li miegħu ma teżiti 'ex hypothesi' ebda relazzjoni kontrattwali, bejnu u l-komproprjetarji kollha.

Għap-propositu ta' dan, fil-kawża "Federica Ciappara vs. Carmelo Caruana" (App. Civ. 20. 1. 1961), citata mill-appellata fin-nota tagħha fol. 12. hu veru illi gie ritenut illi l-attriċi setgħet tagixxi nonostante li ma kienx hemm fil-kawża l-komproprjetari l-oħra (incidentalment, ta' partijiet diviżi), iżda dik kienet appuntu kwistjoni ta' użurpazzjoni u rivendikazzjoni u l-Qorti ziedet tgħid:

"Hawn non si tratta ta' azzjoni tendenti għall-mutament ta' rapport jew stat ġuridiku wiehed, fejn il-litisconsorzju bejn dawn kollha li huma parteċipi hu neċessarju. Ebda uniċita ġuridika neċessarja ma hemm bejn id-dritt ta' l-attriċi u dak tal-proprjetarji tal-partijiet l-oħra."

Issa, kif ġa ntqal, fil-każ li teżisti lokazzjoni li trid tiġi terminata, l-azzjoni hi preċiżament tendenti għall-mutament ta' rapport jew stat ġuridiku wiehed, u kwindi, il-litisconsorzju bejn dawk kollha li huma parteċipi hu neċessarju. In-nuqqas tal-partiċipazzjoni fil-kawża tal-komproprjetarji l-oħra, jew bħala atturi assoċjati inkellha bħala konvenuti, jista jiġi sostitwit bil-prova ċerta ta' l-adessjoni ta' dawk il-komproprjetarji għad-domanda magħmula għudizzjarjament min wiehed minnhom: iżda m'hux inqas minn daqshekk.

Fil-kawża "Peralta vs' Wirth" 16.11.1942 (Vol. XXXI, I. 279) din il-Qorti, għar-rigward ta' l-kwistjoni taht eżami,

tidher li ghamlet distinzjoni bejn kawżi quddiem il-Qrati ordinarji u kawżi quddiem il-Board li Jirregola l-Kera u rriteniet illi "fl-azzjoni speċjali quddiem il-Bord, għalkemm iżjed opportun illi l-kompożessuri l-oħra jkunu ġew imharrkin, jew almenu miġjubin bħala xhieda biex juru x'għandhom xi jgħidu fuq dik it-talba tar-rikkorrent kompożessur biex jiehu pussess tal-fond, iżda n-nuqqas ta' dan quddiem il-Board ma jgħibx ebda nullita ta' l-atti jew irritwalita tal-ġudizzju."

Bir-rispett kollu din il-Qorti ma tarax li jista jkun hemm din id-distinzjoni. Bil-liġi li tirregola r-rilokazzjoni-jiet ġie kostitwit tribunal ta' ġurisdizzjoni speċjali, iżda l-prinċipji tad-dritt u tal-proċedura, hliel in kwantu modifikat b'dik il-liġi, taqghu l-istess. Anzi jista jingħad illi taht dik il-liġi, hemm raġuni aktar għaliex ir-regola stabilita mis-sentenzi nvokati mill-appellanti u li din il-Qorti jidhrilha li għandha ssegwi, għandha tiġi applikata. Infatti fil-waqt li skond il-liġi ordinarja, ir-rilokazzjoni, cioè in sostanza l-kontinwazzjoni tal-kuntratt tal-lokazzjoni kienet tista tiġi mpedita bil-kongedo jew disdetto kif kontemplati fiha, u wara dik id-disdetto u l-għeluq tal-lokazzjoni korrenti, il-kerrej, jekk kien jibqa fil-fond, kien ikun detentur bla titolu, invece bis-saħħa tal-liġi speċjali ir-rilokazzjoni, sa kemm ma jkunx hemm il-permess tal-Board, topera ruhha 'ope legis' u t-titolu tal-inkwilin jibqa jsehh. Meta hemm diversi komproprjetarji huma kollha "lokaturi", il-kuntratt hu uniku u m'hemmx tant rapporti separati ta' bejn "inkwilin" u "lokatur" daqs kemm hemm komproprjetarji, iżda l-lokazzjoni hi waħda; u meta l-liġi timponi r-rilokazzjoni timponiha bħala kontinwazzjoni jew, tiġdid ta' l-istess kuntratt uniku fil-konfront tal-komproprjetari jew lokaturi kollha, u wiehed minnhom ma jistax, waħdu, jimpedixxi dik ir-rilokazzjoni statutorja

li 'ex hypothesi' topera ruhha għar-rigward tal-komproprjarji l-oħra.

Fis-sentenza l-aħhar imsemmija giet citata s-sentenza tal-Prim' Awla "Pace vs. Zammit" 29.11.1919 (Vol. XXIV, II, 83). Pero, rigward tagħha jiġi rilevat, dak li gie ġa rilevat għar-rigward tas-sentenzi "Ciantar Preziosi et. vs. Fabri et." u "Bruno vs. Lauson", illi cioè, fiha kienu parti l-komproprjetarji kollha, in kwantu li l-komproprjetarju li ma kienx assoċja ruħu mal-komproprjetarji l-oħra li kienu atturi, gie citat l-ha't: konveaut. Għalhekk kull propożizzjoni ta' dritt magħmula fiha, anki jekk apparentement tidher generali, ma tistax hlief tingara fid-dawl ta' dak il-fatt rilevanti.

Is-sentenza l-oħra "Zammit vs. Saliba" 1.12.1930 (Vol. XXVII, I, 644), ukoll citata fis-sentenza "Peralta vs. Wirth" fuq imsemmija, fil-fehma ta' din il-Qorti ma ssostni bl-ebda mod it-teżi ta' l-appellata, anzi l-kuntrarju, għax fiha ma jingħadx hlief illi "nulla osta in legge a che simile istanza (cioe azzjoni għall-izgumbrament tal-kerrej) venga inoltrata da alcuni dei consorti con citazione dell'altro o degli altri consorti, i quali potrebbero dimostrare le ragioni per la loro eventuale opposizione, da essere vagliate dal Tribunale."

Din hi appuntu, fil-fehma tal-Qorti. ir-raġuni fondamentali għaliex meta ma hemmx il-kunsens tal-komproprjetarji l-oħra għall-istanza magħmula minn komproprjetarju, dawk il-komproprjetarji l-oħra għandhom ikunu fil-kawża. Kontra din it-teżi, ma joffri ebda argument l-artikolu 528 tal-Kodiċi Ċivili, — li użwalment jiġi nvokat in sostenn tat-teżi kuntrarja — u li jghid illi kull komproprjetarju jista jinqeda bil-ħaġa komuni skond id-destinaz-

zjoni tagħha. Infatti dak l-artikolu jkompli jgħid illi, il-komproprjetarju jista jagħmel użu mill-ħaġa basta li ma jinqedix biha kontra l-interess tal-komunjoni jew b'mod li jhallix lill-komproprjetarji l-oħra jinqadew biha skond il-jeddijiet tagħhom." Issa, preċiżament, il-Qorti ma tistax taċċorta jekk dan hux hekk — u kwindi tagħti l-provvediment li jidhrilha — hief jekk il-komproprjetarji kollha jkun quddiemha. jew għall-inqas ikun jirriżulta illi, għal dak li qed jitlob wiehed minnhom, hemm il-kunsens u l-adesjoni ta' l-oħrajn. Anki l-iżgumbrament tal-kerrej u t-terminazzjoni tal-lokazzjoni, għalkemm teknikament kompetenti, jista f'każ konkret ma jkunx fi-aħjar interess tal-komunjoni.

Il-prinċipju illi domanda għall-iżgumbrament ta' kerrej biex tkun kunsiderata validament proposta u sostnuta minn komproprjetarju trid tkun magħmula bil-kunsens tal-komproprjetarji l-oħra jew biċ-ċitazzjoni tagħhom fil-kawża, ġie approvat ukoll fis-sentenza "Mamo vs. Xuereb" F.A. 5.2.1953 (Vol. XXXVII, II, 635) għad li f'dik is-sentenza saret menzjoni tad-distinzjoni bejn kawżi quddiem Qrati ordinarji u kawżi quddiem il-Qorti — liema distinzjoni ma kienetx taffettwa dik il-kawża. Ġie approvat ukoll fil-kawża "Zammit vs. Agius" 27.6.1966 (Vol. XXXII, II, 402).

Jekk kontra din it-teżi jingħad, kif xi drabi ngħad, illi "jku ingust illi komproprjetarju jiġi preġudikat billi jhalli l-inkwilin jikser il-kondizzjonijiet tal-lokazzjoni unikament għaliex il-komproprjetarji l-oħra ma jkunux iridu jeżerċitaw id-drittijiet tagħhom," ir-risposta, fil-fehma tal-Qorti, hi illi b'dak il-mod il-kwistjoni ma tkunx qegħda tiġi formulata fit-termini preċiżi u kompleti tagħha. L-ilment kien ikun veru u ġustifikat kieku l-kunsens tal-kom-

proprjetarji l-oħra kien l-unika kondizzjoni inderogabbli. Imma l-fatt mhux hekk. Jekk hemm il-kunsens, sta bene u xejn aktar m'hu mehtieg. Pero jekk il-kunsens ma hemmx, ghax il-komproprjetarji l-oħra — ingustament jew kapricċjosament, jew neglġentement, kif jidhirlu l-komproprjetarju li jrid jagixxi — ma tawhx, allura hu bizzejjed li hu **jiċċhom fil-kawża**. Il-kunsens jew adesjoni għat-talba, ċertament ma jistghux jiġu ottenuti kontra r-rieda u kien ikun ingust li tassogġetta lill-komproprjetarju aġenti, għalih b'mod illi r-rifjut ta' dak il-kunsens kien ikun jista jiffrustra jew jipparilizza l-eżerċizzju tad-drittijiet tiegħu. Izda meta dak l-kunsens jonqos, m'hemm xejn li jista jimpedixxi **ċ-ċitazzjoni fil-kawża** u din m'hix haġa li l-komproprjetarji renitenti jew traskurati jistgħu jinjoraw jew jimpedixxu.

Certament hu veru illi, talvolta anki l-inkwilin konvenut jista jitlob il-kjamata fil-kawża tal-komproprjetarji l-oħra li ma jkunux ġa parti fiha: izda l-Qorti ma jidhri-liex li għandhu jkun kostrett li jagħmel il-konvenut, **għall-integrità tal-ġudizzju**, dak li għandu u jmissu u jista jagħmel l-attur. Del resto l-kjamata in kawża għet mitluba in prim'istanza izda d-domanda għet miċhuda u minn dan id-digriet ma hemm ebda appell. Kwindi fuq dan il-punt il-Qorti ma tista tagħti ebda provvedimenti fil-każ prezenti.

Għal dawn il-motivi din il-Qorti tilqa l-appell, tirrevoka d-deċiżzjoni appellata u hekk tilqa l-eċċezzjoni tanon-integrità tal-ġudizzju fil-każ prezenti u tillibera lill-appellanti mill-osservanza tal-ġudizzju bl-ispejjeż.